
ТБМ на міжнародным 
сімпозіюме 


9 -. 10 ліпеня 2002 г. у Менску адбыўся міжнародны сімпозіюм 
“Разнастайнасць моў і культур у кантэксце глабалізацыі”. У аргкамітэт 
па падрыхтоўцы і правядзенні сімпозіюму ўвайшлі: ЮНЭСКА, Саюз 
беларускіх пісьменнікаў, Беларускі дзяржаўны універсітэт, Белдзярж- 
педуніверсітэт імя М.Танка, Інстытут мовазнаўства імя Я. Коласа НАН 
Беларусі, Беларускі дзяржаўны універсітэт культуры, Міністэрства 
адукацыі, Міністэрства культуры, Міністэрсіва інфармацыі Рэспублікі 
Беларусь і Нацыянальная камісія па справах ЮНЭСКА, грамадскія 
аб'яднанні “Таварыства беларускай мовы імя Ф. Скарыны” і “Фонд 
імя Льва Сапегі". 

Як прадстаўнікі аргакмітэту і арганізатары правядзення 
пасяджэнняў трох “круглых сталоў": “Беларуская мова. Інтарнэт і 
кампутар", “Мова і адукацыя, падручнікі, методыкі і дапаможнікі", 
“Аб нацыянальнай тоеснасці мовы ў рэкламе і маркетынгу” 
прадстаўнікі Таварыства мелі чатыры выступы: 

І. Старшыня ТБМ - Алег Трусаў (выступ); 

2. Першы намеснік старшыні ТБМ - Людміла Дзіцэвіч (выступ); 

. Намеснік старшыні ТБМ “Сяргей Кручкоў (выступ); 

. Намеснік старшыні ТБМ, старшыня Менскай гарадской арганізацыі 
ТБМ - Алена Анісім (выступ). 

Таксама, падчас наведвання генеральным дырэктарам ЮНЭСКА 
Каіцірам Мацууры пасяджэння сімпозіюму 9 ліпеня прадстаўнікамі 
ТБМ быў перададзены Зварот грамадскіх арганізацыяў да Генеральнай 
асамблеі ЮНЭСКА з нагоды катастрафічнага становішча з выкары- 


станнем беларускай мовы ў электронных сродках масавай інфармацыі 
Беларусі. 

Зварот грамадскіх арганізацыяў 


да Генеральнай асамблеі ЮНЭСКО з нагоды катастрафічнага 
становішча з выкарыстаннем беларускай мовы ў электронных 
сродках масавай інфармацыі Беларусі 

Мы, прадстаўнікі грамадскіх арганізацыяў Беларусі, просім 
Генеральную асамблею ЮНЭСКА звярнуць увагу на катастрафічную 
сітуацыю, якая склалася ў нашай краіне з лінгвістычнымі правамі 
беларускамоўнай супольнасці ў сферы электронных сродкаў масавай 
інфармацыі. 

У інфармацыйнай прасторы краіны бязмежна ўладараць 
тэлерадыёкампаніі Расійскай Федэрацыі. Тым часам у сеціве 
нацыянальных электронных СМІ імкліва скарачаецца час вяшчання на 
дзяржаўнай беларускай мове. Так, 25 чэрвеня 2002 г. пачаў працаваць 
другі агульнанацыянальны канал, які ў сваіх праграмах выкарыстоўвае 
выключна рускую мову. Склалася сітуацыя, калі 97”, тэлетрансляцыяў 
ажыццяўляюцца на рускай мове, у той час, як мова тытульнай нацыі 
амаль пе гучыць у эфіры. Такім чынам ствараюцыца ўмовы, калі маладое 
пакаленне не чуе ў эфіры роднай мовы, і ўжо менш за 30”6 дзяцей 
карыстаецца ёю, што вядзе да знікнення беларускай мовы. І гэта 
адбываецца ў дзяржаве, дзе паводле перапісу насельніцтва 1999 года 
73,6“ грамадзян назвалі беларускую мову сваёй роднай. Дадамо, што 
нацыянальныя меншасці нашай краіны, акрамя рускай супольнасці, 
цалкам пазбаўленыя магчымасці пачуць сваю родную мову ў сеціве 
нацыянальных электронных сродкаў масавай інфармацыі. 

Звяртаемся да Генеральнай асамблеі ЮНЭСКА і да міжнарод- 
най супольнасці па дапамогу ў справе абароны і захавання беларускай 
мовы, а таксама стварэння ў Рэспубліцы Беларусь умоў для свабоднага 
развіцця і функцыянавання родных моваў усіх нацыянальных меншасцяў 
нашай краіны. Просім разгледзець лінгвістычную сітуацыю ў Беларусі 
на пасяджэнні Генеральнай асамолеі ЮНЭСКА. 

Падпісантамі звароту сталі: 


І. Ад Таварыства беларускай мовы 
імя Ф.Скарыны - старшыня ТБМ Алег 
Трусаў і намеснік старшыні ТБМ Сяргей 
Кручкоў; 

2. Ад Цэнтра сацыяльных інава- 
цыяў - старшыня Рады дырактароў 
Пашавалава Таццяна; 

3. Ад Праваабарончага цэнтру 
“Вясна” - старшыня Рады Алесь Бя- 
ляцкі: 

4. Ад Беларускай падарожнай 
дружыны “Каляднікі”. старшыня Рады 
Антаніна Хатэнка: 

5. Ад “Гісторыкі” - прэзідэнт Ірына 
Кашталян; 

б. Ад Цэнтра “Супольнасць” 
старшыня Рады Сяргей Мацкевіч: 

1. Ад Згуртавання беларусаў свету 
“Бацькаўшчына” . Анатоль Грыцкевіч: 

8. Ад Беларускай асацыяцыі жур- 
налістаў - прэзідэнт Жана Літвіна: 


9. Ад “Дыярыюцша” - старшыня 
Ларыса Ацдроасік; 

І]0. Ад Беларускага хельсінскага 
камітэту - намеснік старшыні Гары 
Паганяйла: 

І. Ад Беларускага ПЭН-цэнтра - 
віца-прэзідэнт Уладзімір Арлоў: 

12, Ад “Аб'яднанага шляху” - выка- 
наўчы дырэктар Аліцыя Шыбіцкая; 

ІЗ. Ад Фонду імя Льва Сапегі - 
старшыня Праўлення Аляксандр Жуч- 
коў: 

14. Ад Цэнтра па правах чалавека - 
выканаўчы дырэктар Сяргей Куркін: 

15. Ад “Беларускай перспектывы” 
- старшыня Валянціна Трыгубовіч: 

[6. Ад Міжнароднай асацыяцыі 
беларусістаў - прэзідэнт Адам Мальдзіс: 

17. Ад Дзіцячага фонду духоўнага і 
культурнага адраджэння “Сакавік” - 
Марыя Міцкевіч. 

Не пакідайце ж мовы нашай беларускай, каб не ўмёрлі! 

І] жніўня: 
ў Зэльве адбылася: 
штогадовая ім- 
прэза ў памяць 
Ларысы Геніюш, ! 
якой 9 жніўня! 
споўнілася 92 га 
ды з дня нара- 
ДЖЭнННЯ. 

У Зэльве: 
сабраліся прад 
стаўнікі дэмакра- 
тычнай грамад- 
скасці з Менска 
Горадні, Ліды 
Слоніма, Свісла- 
чы, Мастоўскага 1! 
раёна. Арганіза 
тарам імпрэзы: 
выступаў Юры! 
Качук, старшыня: 
Зэльвенскай ар-. 
ганізацыя ХХП: 
БНФ.  Пешую: 
вандроўку ў Зэль 
ву здзейснілі сяб 
ры Гарадзенскай ! 
арганізацыі Ма- 
ладога фронту. 

У І2 гадзін пачалася жалоб- 
ная імша ў Зэльвенскай царкве. 
Пасля імшы ўдзельнікі накірава- 
ліся да магілы Вялікай беларускі і 
яе мужа. 

На могілках слова трымалі 
Алесь Белакоз, загадчык славу- 
тага Гудзевіцкага музея, Яўген 
Петрашэвіч, кампазітар з Горадні, 
Алесь Чахольскі, адказны сакра- 
тар управы КХП БНФ з Менска, 
Сяргей Мальчык, старшыня Га- 






























Бел-чырвона-белыя сцягі над магілай 
Ларысы Геніюш 


радзенскай абласной арганізацыі 
ГА БНФ “Адраджэньне” і іншыя, 
вершы чыталі паэты з Зэльвы, 
Слоніма і Ліды. 

Напрыканцы была адгаво- 
рана малітва на беларускай мове 
і прагучаў гімн “Магутны Божа”. 

І словы выступоўцаў і гімн 
злёгку прыглушаліся пошумам 
бел-чырвона-белых сцягоў, здзяй- 
сняючы мару паэткі, “каб над яе 
магілай, хоць калі-небудзь прашу- 
меў бел-чырвона-белы сцяг”. 


ФРАНЦІШАК БАГУШЭБІЧ 


На невялікім пікніку пасля 
могілак на беразе буйнейшага ў 
Беларусі Зэльвенскага вадасхо- 
вішча прагучалі песні барда Ва- 
лерыя Жамойціна з Горадні. 

28 ліпеня адбылося нацы- 
янальна-патрыятычнае свята на 
Лідчыне, 11 жніўня - у Зэльве, у 
лістападзе свята будзе ў Свіслачы 
і Якушоўцы. У Зэльве была ўзгод- 
нена і праграма святкавання 8 
верасня на Гарадзеншчыне. 

Станіслаў Суднік. 


Выстава ілюстрацый да “Новай зямлі” 


17 ліпеня ў Нясвіжы ад- 
чынілася Выставачная зала На- 
цыянальнага гістарычна-культур- 
нага музея-запаведніка “Нясвіж”. 
Адкрылася зала выставай В. ІЦа- 
ранговіча. Аўтарам былі прад- 
стаўлены ілюстрацыі да паэмы Я. 
Коласа “Новая зямля”. Таленавіты 
мастак з'яўляецца ўдзельнікам 
рэспубліканскіх і ўсесаюзных 
выстаў з 1967 г. Яго работы 
выстаўляліся ў Польшчы, Італіі, 
Францыі і іншых краінах свету. 
Зараз многія творы знаходзяцца ў 
нацыянальным мастацкім музеі. 
За ілюстрацыі да кніг творца 
атрымаў 15 дыпломаў усесаюз- 
ных конкурсаў. : 

У сакавіку 2002 года нама- 
ганнямі Беларускага фонду куль- 
туры ўбачыла свет паэма Я. Ко- 
ласа “Новая зямля” на трох мовах. 
Ілюстраваў яс менавіта Шаран- 
говіч. 91 работа знахойзіцца ў 
кнізе і ў выставачнай зале г. 
Нясвіжа. Кожнаму з трыццаці 
раздзелаў паэмы прысвечана тры 
абразкі. 

“Для таго, каб правільна 
ставіцца да паэмы, трэба ўявіць 
тую эпоху, помнікам і адбіткам 





Ілюстрацыі да “Новай зямлі “ ў Нясвіжы. На пярэднім плане - мастак 
В. Шаранговіч. 


якой з'яўляецца “Новая зямля” - 
адзначаў у свой час Я. Колас. 
Ілюстрацыі да паэмы да- 
юць магчымасць убачыць тую 
эпоху і сталі добрым падарункам 
да юбілею Я. Коласа. Здаецца: 
паэт ганарыўся б тым, што яго 
твор ілюстраваў такі выдатны 
мастак, а выстава праходзіла у г. 
Нясвіжы, месцы якое неаднаразова 
згадваецца ў паэме, месцы, дзе 


вучыўся сам пісьменнік... 

На майстэрства Шаранго- 
віча прыходзяць паглядзець ту- 
рысты, студэнты, тутэйшыя жы- 
хары. 

Размяшчэннем карцін зай- 
маўся К. І. Федарыжкін, а ўсю 
неабходную інфармацыю ахвотна 
дае загадчык выставачнай залы 
І.І. Скаражонак. 

Ірына Секяржыцкая. 

Збіральнік і даследчык скарбаў народнай 


Спаўняецца 75 гадоў 
з дня нараджэння вядомага 
беларускага мовазнаўца 
лаўрэата Дзяржаўнай прэміі 
СССР, вядучага навуковага 
супрацоўніка інстыту1ла 
мовазнаўства імя Якуба 
Коласа Нацыянальнай ака- 
дэміі навук Беларусі, кан- 
дыдата філалагічных навук 
Аляксандра Антонавіча 
Крывіцкага. 

А. Крывіцкі нара- 
дзіўся 15 жніўня 1927 года ў 
вёсцы Залессе Мсціслаў- 
скага раёна. У 1944 годзе 
юнаком пайшоў на вайну, 
заняўшы месца бацькі, яко- 
га забрала гэтая вайна ў 
1943 годзе. Ваяваў А. Кры- 
віцкі на Другім украінскім 
фронце, вызваляючы краіны 
Ўсходняй Еўропы і Аўстрыі. 
Быў узнагароджаны ор- 
дэнам Айчыннай вайны 2-ой 
ступені, медалямі “За ўзяц- 
це Вены”, “За перамогу над 
Германіяй” і іншымі. Пасля 
заканчэння вайны ён пра- 
цягвае служыць у арміі. 
Дэмабілізаваўшыся ў 1947 
годзе, Аляксандр Крывіцкі 
паступае на беларускае 
аддзяленне філалагічнага 
факультэта Магілёўскага 
педагагічнага інстытута. 

З першых дзён вучо- 
бы ён праяўляе актыўную 
цікавасць да дыялекталогіі 
беларускай мовы. Удзельні- 
чае ў дыялекталагічных 
экспедыцыях пад кіраўніц- 
твам дацэнта педінстыту- 
та, вядомага беларускага 
мовазнаўца П. Я. Юргіле- 
віча. Займаецца ў дыялек- 
талагічным гуртку, якім 
кіраваў Юргілевіч, апра- 
цоўвае і сістэматызуе ма- 
тэрыялы, сабраныя ў экспе- 
дыцыях, для ўкладання сло- 
ўніка гаворак Магілёўш- 
ЧЫНЫ. 

Пасля заканчэцня 
Магілёўскага педінстытута 
ў 1951 годзе А.Крывіцкі на 
працягу года працуе ў Ка- 
рэліцкай сярэдняй шоле, але 
любоў да роднага слова, 
цяга на навуковых даследа- 
ванняў прыводзіць маладо- 
га настаўніка беларускай 
мовы і літаратуры ў Ін- 
стытут мовазнаўства Ака- 
дэміі навук Беларусі, дзе ён 
працуе з 5 кастрчніка 1952 
года па сённяшні дзень. У 
1956 - 1960 гадах ён з'яўля- 
ецца Вучоным сакратаром 
тэтага інстытута, з 1960 
старшым навуковым супра- 
цоўнікам, у 1976 вядучым 
навуковым супрацоўнікам, 
а з 1986 вядучым навуковым 
супрацоўнікам сектара ды- 
ялекталогіі (цяпер - аддзел 
дыялекталогіі і лінгвістыч- 
най геаграфіі). 

У 1958 годзе А. Кры- 
віцкі абараняе кандыдац- 
кую дысертацыю на тэму 
“Формы асабовых і зварот- 
нага зай меннікаў сучаснай 
беларускай мовы ў іх гіс- 
торыі”. 

Дыялекталогія бела- 
рускай мовы і лінгвістычная 
геаграфія сталі асноўным 


аб'ектам навуковай працы 
Аляксандра Антонавіча. Ён 
з'яўляецца адным з аўтараў 
такіх фундаментальных 
прац, як “Дыялек- 
талагічны атлас 
беларускай мовы” 
( у дзвюх кнігах;), 
“Нарысы па бела- 
рускай дыялекта- 
логіі” (1964), 
“Хрэстаматыя па 
беларускай дыя- 
лекталогіі” (1962) 
“Лінгвістычная ге- 
аграфія і групоўка 
беларускіх гаво- 
рак” (1968 - 1969). 
У 1971 годзе за ко- 
мплекс гэтых прац 
разам з іншымі мо- 
вазнаўцамі Аляк- 
сандр Антонавіч 
быў уганараваны 
Дзяржаўнай прэ- 
міяй СССР. 

Ён з'яўля- 
ецца ініцыятарам 
стварэння, арга- 
нізатарам работы, 
навуковым рэдак- 
тарам і адным з 
асноўных аўтараў 
“Тураўскага слоў- 
ніка" (тт. 1-5, 1982 
-. 1987). 

У 1993 - 
1998 гадах выйш- 
ла з друку новая фундамен- 
тальная праца беларускіх 
вучоных-мовазнаўцаў - 
пяцітомны “Лексічны атлас 
беларускіх народных гаво- 
рак"; асноўным аўтарам 
гэтага атласа таксам з'яўля- 
ецца А. Крывіцкі. 

Ён прымаў удзел 
таксама ў стварэнні такіх 
планавых прац аддзела дыя- 
лекталогіі і лінгвістычнай 
геаграфіі інстытута мова- 
знаўства, як “Мікратапа- 
німія Беларусі. Матэрыялы" 
(1974), “Лексічныя ланд- 
шафты Беларусі. Жжывёль- 
ны свет" (1995), “Гавораць 
чарнобыльцы" (1994), “Жы- 
вёльны свет. Тэматычны 
слоўнік” (1999), “Раслінны 
свет. Гэматычны слоўнік” 
(2001), у падрыхтоўцы ін- 
струкцый па збіранні матэ- 
рыялаў для складання “Дыя- 
лекталагічнага атласа бела- 
рускай мовы” і “Лексічнага 
атласа беларускіх народ- 
ных гаворак”. 

З 1960-х гадоў Аляк- 
сандр Крывіцкі рыхтуе бе- 
ларускія дыялектныя матэ- 
рыялы і складае лінгвістыч- 
ныя карты па лексіцы і сло- 
ваўтварэнні для “Агульна- 
славянскага лінгвістычнага 
атласа" (першыя тры тамы 
атласа з удзелам А. Кры- 
віцкага выйшлі з друку; 
апошні з іх пад назвай 
“Агульнаславянскі лінгвіс- 
тычны атлас. Серыя лексі- 
ка-словаўтваральная. Вы- 
пуск Э. Раслінны свет” - у 
Менску ў 2000 годзе). Аляк- 
сандр Антонавіч з'яўляецца 
сябрам Міжнароднай камісіі 
гэтага атласа. З 1976 года ён 
кіраўнік Беларускай нацыя- 
нальнай групы (з 1992 года 

- Нацыянальная камісія) 
“Лінгвістычнага атласа Еў- 
ропы” і сябар рэдакцыйнай 
рады атласа. Ца гэтых тэ- 





А. А. Крывіцкі 


мах ён прымае ўдзел у мно- 
гіх замежных нарадах і па- 
сяджэннях (Югаславія, Чэ- 
хаславакія, Германія, а так- 
сама Масква, Кіеў 1 г.д.) 

А.Крывіцкі з'яўля- 
ецца арганізатарам дасле- 
давання лексікі беларускіх 
народных гаворак. Па яго 
ініцыянтыве інстытуг мова- 
знаўста НАН Беларусі пад- 
рыхтаваў і выдаў лексіка- 
графічныя зборнікі “З на- 
роднага слоўніка" (1975), 
“Народная лексіка” (1977), 
“Жывое слова" (1978), “На- 
родная словатворчасць” 
(1979). 

Вучоны, што вельмі 
важна, не застаецца ў даўгу 
перад беларускімі настаўні- 
камі, студэнтамі, школьні- 
камі і шырокай грамадскас- 
цю краіны, якім ён індыві- 
дуальна і ў сааўтарстве 
прысвяціў шмат сваіх наву- 
кова-папулярных прац. Так, 
у 1961 годзе выйшла з друку 
брашура А. Крывіцкага 
“Сучасная беларуская літа- 
ратурная мова і народныя 
гаворкі", у якой паказана, як 
складвалася беларуская 


“мова ў мінулым, калі і як 


узніклі мясцовыя говоркі. 
Як фармавалася беларуская 
літаратурная мова, якія яе 
адносіны да гаворак, якія 
асаблівасці і спецыфіку 
маюць гаворкі і якая іх гру- 
поўка. 

У 1964 годзе А. Кры- 
віцкі выдаў кнігу “Наша 
родная мова" (5-яе выд. 
Выйшла ў 1973 годзе), у якой 
у навукова-папулярнай 
форме расказваецца пра 
месца беларускай мовы ся- 
род іншых моў. Пра яе фар- 
маванне, узаемаадносіны 


паміж літаратурнай і дыя- 
лектнай мовай, падаецца 
слоўнік, граматыка, фане- 
тыка беларускай мовы, пад- 
крэсліваецца зна- 
чэнне мовы не 
толькі як сродку 
зносін, але і як 
вялікага культур- 
нага набытку на- 
рода, яго неацэн- 
най спадчыны, ро- 
лі пісьменнікаў, 
што апрацоўва- 
юць і шліфуюць 
“сырую” мову. 
У 1976 го- 
дзе выйшла бра- 
шура А. Крывіц- 
кага “У рытме з 
развіццём мовы”, 
прысвечаная ста- 
ну беларускай 
моўнай культуры 
ў розны перыяд 
нацыянальнай гі- 
сторыі, ролі лінг- 
вістыкі ў нацыя- 
нальныым моў- 
ным развіцці на- 
рода. У брашуры 
асветлены асноў- 
ныя набыткі мо- 
вазнаўства ў Бе- 
ларусі ў пасля- 
“ваенны час у га- 
ліне лексікагра- 
фіі, арфаграфіі, 
граматыкі, фанётыкі, дДыя- 


лекталогіі, анамастыкі, вы-: 


вучэнні старабеларускай 
пісьмовай мовы, развіццё 
славістыкі ў Беларусі. 

У 1979 годзе выйшла 
з друку кніга “Беларускае 
мовазнаўства ў Акадэміі 
навук БССР", напісаная А. 
Крывіцкім у сааўтарстве з 
прафесарам А. Жураўскім, 
у якой паказана распра- 
цоўка праблем беларускай 
лінгвістыкі за 50 гадоў іс- 
навання Акадэміі навук 
Беларусі. 

У папулярнай бра- 
шуры Аляксандра Крывіц- 
кага “Што такое лінгва- 
геаграфія" (1986), разліча- 
най на школьнікаў сярэд- 
няга і старэйшага ўзросту, 
расказваецца пра лінгва- 
геаграфічнае вывучэнне 
моў, даследаванні беларус- 
кай, славянскай і сусветнай 
лінгвагеаграфічнай навукі. 

А. Крывіцкі ў сааў- 
тарстве з А. Міхневічам і А. 
Падлужным напісаў дапа- 
можнік “Беларуская мова 
для небеларусаў" (1973, 3-яе 
выд. 1990, пад назвай “Бела- 
руская мова для тых, хто 
гаворыць па-руску”), для 
якой падрыхтаваў раздзел 
“Марфалогія”, дзе пазнаё- 
міў рускамоўнага чытача з 
лексічным складам часцін 
беларускай мовы, спецы- 
фічна беларускай лексікай, 
самабытнасцю беларускага 
слова - і формаўтварэння. 

У сааўтарстве з А. 
Падлужным А. Крывіцкі 
напісаў тры кнігі: “Фанеты- 


ка беларускай мовы" (1984; 


вучэбны дапаможнік для 
студэнтаў), “Практыкум па 
фанетыцы беларускай мо- 


вы” (1989) і “Падручнік 
беларускай мовы для сама- 
адукацыі" (1989) і “Падруч- 
нік беларускай мовы для 
самаадукацыі” (1994). Апо- 
шняя кніга ўганаравана 
Прэміяй Нацыянальнай ака- 
дэміі навук Беларусі. 

Пад рубрыкай “Бе- 
ларуская мова для ўсіх” у 
газеце “Вячэрні Мінск” на 
працягу чэрвеня - снежня 
1990 года змяшчаліся ўрокі 
А. Крывіцкага па марфа- 
логіі беларускай мовы. Ён 
актыўна прапагандуе, па- 
пулярызуе нашу мову, яе 
даследаванне ў перыядыч- 
ным друку (“Настаўніцкая 
газета”, “Сельская газета”, 
“Голас Радзімы”, “Літара- 
тура і мастацтва”, “Полы- 
мя”, “Беларусь, “Народная 
асвета”, “Беларуская дум- 
ка”, “Спадчына”, “Мала- 
досць”, “Бярозка” і інш.) 

Вялікую колькасць 
артыкулаў напісаў А. Кры- 
віцкі для такіх энцыкла- 
педычных выданняў, як “Бе- 
ларуская Савецкая Энцы- 
клапедыя” (1969 -1975), 
“Энцыклапедыя літаратуры 
і мастацтва Беларусі” (тт. І 
-5; 1984 - 1987), “Этна- 
графія Беларусі” (1989), 
“Беларуская мова” (1994) і 
інш. Вучоны з'яўляецца так- 
сама навуковым рэдакта- 
рам шматлікіх слоўнікаў і 


іншых мовазнаўчых Прац. 


За гады навуковай 
дзейнасці А. Крывіцкім апу- 
блікавана звыш 150 наву- 
ковых, навукова-папуляр- 


“ных, метадычных і энцы- 


клапедычных прац агуль- 
ным аб'ёмам звыш 200 улі- 
кова-выдавецкіх аркушаў. 

Плённа і актыўна 
працуе Аляксандр Антона- 
віч і цяпер. Распрацоўвае 
планавыя тэмы, якія вы- 
конваюцца ў аддзеле дыя- 
лекталогіі і лінгвістычнай 
геаграфіі, працягвае праца- 
ваць над “Агульнаславян- 
скім лінгвістычным атла- 
сам” і “ Лінгвістычным ат- 
ласам Еўропы”. Ім падрых- 
таваны праект “Дыялект- 
ныя зоны і праблема асновы 
беларускай літаратурнай 
мовы” і інш. 

Навуковая творчая 
дзейнасць А. Крывіцкага 
высока ацэнена. Яму пры- 


суджана Дзяржаўная прэмія: 


СССР, ён узнагароджаны 
Ганаровай граматай Вяр- 
хоўнага Савета БССР, ме- 
далямі “За доблесную пра- 
цу”, “Ветэран працы”, 
Францішка Скарыны. 
Калегі па працы, сяб- 
ры і вучні віншуюць пава- 
жанага Аляксандра Антона- 
віча Крывіцкага з 75-га- 
довыым юбілеем. Жадаюць 
яму моцнага здароўя. Твор- 
чага плёну, ажыццяўлення 
ўсіх яго жыццёвых і на- 
вуковых планаў і задум. 
Мікалай Крыўко, 
вядучы-навуковы 
супрацоўнік інстытута 
мовазнаўства імя Якуба 
Коласа НАН Беларусі. 





ВІНШАВАННЕ 


Кіраўніцтва МГА 
“Згуртаванне беларусаў 
свету “Бацькаўшчына” 
шчыра віншуе Адама Маль- 
дзіса з юбілеем, 70-годдзем 
з дня нараджэння! 

Адам Язэпавіч не 
толькі выдатны беларускі 
вучоны ў галіне літара- 
туразнаўства і гісторыі 
культуры беларусаў, не 
толькі пісьменнік, публі- 
цыст, але і шырокавядомы 
грамадскі дзеяч нашай краі- 
ны, прызнаны за яе межамі. 
Шэраг яго манаграфій і 
шматлікіх навуковых арты- 
кулаў па гісторыі беларус- 
кай культуры ХХІІ-ХІХ ста- 
годдзяў, па беларуска-поль- 
скіх і беларуска-літоўскіх 
літаратурных дачыненнях 
стала ўвайшлі ва ўжытак 
навукоўцаў і студэнтаў. 
Пастаянная арганізацыйная 
праца сп. Мальдзіса паста- 
віла Нацыянальны навуко- 
ва-асветніцкі цэнтр імя Ф. 
Скарыны ў шэраг важней- 
шых навуковых устаноў 
Беларусі. Энцыклапедычнае 
значэнне мае бібліяграфічны 
слоўнік “Беларускія пісь- 
меннікі”, які выйшаў пад 
кіраўніцтвам Адама Язэпа- 
віча. Часопіс “Кантакты і 
дыялогі" з яго навуковымі 
артыкуламі змяшчае біягра- 
фіі прадстаўнікоў беларус- 
кага замежжа. Адам Язэпа- 
віч адзін з дзеячоў беларус- 
кай інтэлігенцыі, хто яшчэ Ў 
савецкі час пачаў справу 
Беларускага Адраджэння, 
якая шмат у чым садзейні- 
чала падрыхтоўцы да аб- 
вяшчэння незалежнасці Бе- 
ларусі ў 1991 г. 

Яшчэ раз шчыра 
віншуем Вас, дарагі Адам 
Язэпавіч, зычым Вам шмат 
гадоў жыцця, добрага зда- 
роўя, плённай творчай пра- 
цы і новых поспехаў на 
карысць нашай Бацькаўш- 
ЧЫНЫ. 

Управа МГА 
“ЗБС “Бацькаўшчына”. 

Хе ЗІ (570) 


Тэхналогія беларускасці ў Беларусі 


Па матэрыялах круглага стала “Аб нацыянальнай тоеснасці 
мовы ў рэкламе і маркетынгу” 


Мова кожнага народа 
найпершай сваёй функцыяй слу- 
жыць сродкам пазнання свету і 
зносін паміж людзьмі. У сучасным 

гінфармацыйным грамадстве мена- 
віта праз родную мову чалавек 
можа адчуць (або не адчуць) сваю 
прысутнасць у гэтым свеце, сваю 
далучанасць да тых ці іншых 
падзей. З іншага боку, толькі праз 
родную мову, праз яе паўнакроў- 
нае функцыянаванне чалавек 
адчувае зацікаўленасць да сваёй 
асобы з боку канкрэтнага грамад- 
ства і Свету ў цэлым. Таму пер- 
шай задачай нашага круглага 
стала “Аб нацыянальнай тоес- 
насці мовы ў рэкламе і маркетын- 
гу” мы лічылі высвятленне таго, 
наколькі забяспечваюцца патрэбы 
людзей, якія гавораць па-бела- 
руску, праз выкарыстанне бела- 
рускай мовы ў эканамічнай ін- 
фармацыйнай прасторы. Па-дру- 
гое, нам уяўлялася лагічным вы- 
значыць прычыны, якія абумовілі 
такое становішча. І апошняе, што 
і як рабіць далей у кірунку пашы- 
рэння ўжывання беларускай мовы 
ў рэкламе і маркетынгу. 

Падрыхтоўка да круг- 
лага стала вялася даволі доўга і 
няпроста. Часам складвалася 
ўражанне, што акрамя Таварыства 
беларускай мовы ніхто больш не 
зацікаўлены ў яго правядзенні. 
Тым не менш, 29 красавіка адбы- 
лася, на нашу думку, шчырая 
адкрытая размова па многіх вы- 
значаных пытаннях. Усе ўдзельнікі 
канстатавалі нездавальняльнае 
становішча з ужываннем дзяржаў- 
най беларускай мовы ў рэкламе і 
маркетынгу. Гэта асабліва віда- 
вочна пры супастаўленні адзін- 
кавых фактаў беларускамоўнай 
рэкламы з вынікамі перапісу на- 
сельніцтва 1999 г. Фактычна 
носьбіты беларускай мовы па- 
збаўлены інфармацыі пра тавары 
і рэчы штодзённага ўжывання і 
выкарыстання. Такім чынам, яны 
выводзяцца за межы сусветнай 
эканамічнай прасторы. Бо ад- 
сутнасць беларускай мовы на 
этыкетках тавараў, рэкламных 
праспектах, прайс-лістах і г.д. 
сведчыць пра тое, што гэтыя 
тавары або паслугі не адрасава- 
ныя тым, хто размаўляе па-бе- 
ларуску. А гэта ўжо факт ды- 
скрымінацыі. 

Было названа некалькі 
прычын, якія садзейнічалі развіц- 
цю такіх негатыўных ТЭНДЭНЦЫЙ. 
Першая, размова ў дзяржаўных 
кабінетах вядзецца на адной мове: 
рускай. Такім чынам у тавара- 
вытворцаў і рэкламадаўцаў, якія 
прыходзяць і працуюць на рынку 
нашай краіны, ствараецца ска- 
жонае ўражанне аб нібыта ад- 
намоўнай сітуацыі ў Беларусі. Па- 
другое, дзейны Закон аб рэкламе 
ніяк не адлюстроўвае рэальную 
моўную сітуацыю ў краіне, не 
ўлічвае вынікі перапісу 1999 г. і, 
што самае істотнае, ніяк не рэ- 
гламентуе ўжыванне абедзвюх 
дзяржаўных моў. 

Падчас пасяджэння гуча- 
ла шмат цікавых прапаноў, заў- 
ваг і пажаданняў. Напрыклад, 
візуальнае афармленне сгаліцы 
магло б быць цалкам на бела- 
рускай мове - мове тытульнай 
нацыі. Інфармацыя, у тым ліку 
рэкламнага характару, павінна 
вытрымліваць прапорцыю 80:20, 
дзе 80 абазпачае працэнт выкары- 
стання беларускай мовы, як гэта 
вынікае з перапісу 1999 г. Адно з 
пажаданняў - пошук спосабаў 
эканамічнага стымулявання тава- 
равытворцаў і рэкламадаўцаў, 
якія ўжываюць беларускую мову. 

У падсумаванне вынікаў 

круглага стала старшыня камі- 
тэта па справах ЮНЭСКА ў Б- 
еларусі сп. Шчасны прапанаваў 
Таварыству беларускай мовы 
сумесна з Саюзам пісьменнікаў 
Беларусі ўвайсці ў Палату прад- 
стаўнікоў з ініцыятывай аб уня- 
сенні дапаўненняў і змяненняў У 
Закон аб рэкламе. 

Дазволю сабе сказаць 
некалькі слоў пра тое, што не 
задаволіла падчас правядзення 
круглага стала “Аб нацыянальнай 
“тоеснасці мовы ў рэкламе і мар- 
кетынгу”. 

Першае. На вялікі жаль, 
на пасяджэнні адсутнічалі прад- 
стаўнікі Міністэрства эканомікі 
Беларусі. Між тым, яны, магчыма, 
маглі б дадаць штосьці істотнае са 
свайго боку да размовы і ў сваю 
чаргу выслухаць пажаданні іншых 
зацікаўленых асоб. Другое. Хоць 
на нашым круглым стале і пры- 
сутнічала дэпутат Палаты прад- 
стаўнікоў Н. Цыркун, аднак, яна 
не імкнулася выслухаць прапано- 
вы прысутных, каб пасля агучыць 
іх у парламенце і ініцыяваць 
канкрэтныя заканатворчыя пра- 
цэсы, а, па ўсёй бачнасці, пера- 
следавала зусім іншыя меркан- 
тыльныя мэты. Прыйшла яна з 
асабістым тэлеаператарам, які 
запісваў толькі яе выступленне, 
дарэчы сказаць, зусім не па тэме 
круглага стала. Трэцяе. На нашу 
думку, Белтэлерадыёкампанія, 
хоць гэта прадугледжвалася, не 
забяспечыла дастатковую пад- 
трымку ў асвятленні і інфарма- 
ванні грамадскасці пра тыя пра- 


блемы, якія, абмяркоўваліся на 


шэрагу круглых сталоў падчас 
падрыхтоўкі да сённяшняга сім- 


позіюму. Таму ў нас вельмі малая, 


надзея на гое, што пры дадзеных 
адносінах дзяржаўных стрУКТУр 
да грамадскіх ініцыятыў і прапа- 
ноў у бліжэйшы час магчымы 
канкрэтныя крокі да паляпшэння 
моўнай сітуацыі ў Беларусі. 

Тым не менш, звяртаюся 
да прысутных тут дэпутатаў 
Палаты прадстаўнікоў з гра- 
мадскім наказам: вынесці на раз- 
гляд сесіі пытанне аб незадаваль- 
няльным становішчы з ужываннем 
беларускай мовы ў эканамічнай 
інфармацыйнай прасторы і іні- 
цыяваць змены ў заканадаўстве 
(“Закон аб рэкламе”, “Закон аб 
мовах”) з тым, каб яны адлю- 
строўвалі рэальную моўную сіту- 
ацыю і рэгламентавалі выкары- 
станне дзяржаўнай беларускай 
мовы на падставе вынікаў пе- 
рапісу 1999 года. 

Міжнародная суполь- 
насць праяўляе сваю зацікаўле- 
насць і заклапочанасць у захаван- 
ні ўсіх існых на сённяшні дзень 
моў. Сведчанне гэтаму - наш 
сімпозіюм. Настаў час і ўсім 
“суб'ектам дзяржаўнага і недзяр- 
жаўнага кіравання і гаспадарання 
на Беларусі прыслухацца да го- 
ласу грамадскасці і зрабіць кан- 
крэтныя крокі па абароне права на 
інфармацыю носьбітаў дзяржаў- 
най беларускай мовы. Таварыства 
беларускай мовы адкрытае для 
супрацоўніцтва з дзяржаўнымі 
структурамі, з дэпутацкім кор- 
пусам, з усімі зацікаўленымі асо- 
бамі дзеля агульнай справы за- 
беспячэння паўнавартаснага фун- 
кцыянавання мовы тытульнай 
нацыі ва ўсіх сферах жыцця гра- 
мадства. 


Алена Анісім, 

старшыня Рады Менскай 
гарадской арганізацыі ГА “ТБМ 
імя Ф. Скарыны”, намеспік 
старшыні ГА “ТБМ імя 

Ф. Скарыны”. 


14 ЖНІЎНЯ 2002 г. 

Мара чыноўнікаў -- мець літаратуру 


Адным з кірункаў працы 
Віцебскай абласной арганізацыі 
грамадскага аб'яднання “Тавары- 
ства беларускай мовы імя Ф. 
Скарыны” стала прапаганда зда- 
быткаў сучаснай беларускай лі- 
таратуры. Асабліва актывізава- 
лася гэтая праца ў час падрых- 
тоўкі да святкавання 120-х угод- 
каў Янкі Купалы і Якуба Коласа. 
Па ініцыятыве суполак тавары- 
ства, пры іх удзеле праходзяць 
сустрэчы з сябрамі абласнога 
аддзялення Саюза беларускіх 


“пісьменнікаў, якое ўзначальвае 


сябра таварыства Франц Сіўко. 

Абласная і Віцебская га- 
радская рады таварыства аргані- 
завалі сёлета некалькі сустрэч з 
вядомымі беларускімі пісьмен- 
нікамі. У сакавіку ў Віцебску і 
Наваполацку з чытачамі сустрэ- 
ліся Святлана Алексіевіч, Уладзі- 
мір Арлоў, Лявон Баршчэўскі. У 
красавіку са студэнтамі і выклад- 
чыкамі Віцебскага дзяржаўнага 
ўніверсітэта імя П. М. Машэрава 
гутарыў, чытаў свае вершы на- 
родны паэт Беларусі Ніл Гілевіч. 

А потым адбылася яго 
творчая справаздача перад гра- 
мадскасцю г. Віцебска. 

15 - 19 траўня на Вііцеб- 
шчыне быў наш зямляк - паэт, 
лаўрэат Дзяржаўнай прэміі імя Я. 
Купалы Генадзь Бураўкін. Аб- 
ласная рада Таварыства пры пад- 
трымцы абласнога аддзялення 
фонда імя Л. Сапегі арганізавала 
яго паездкі і сустрэчы ў Глы- 
боцкім, Пастаўскім, Браслаўскім, 
раёнах. 


У Глыбокім мы сустрэліся. 


з вучнямі і настаўнікамі СШ Ле 3, 
якой 20 год кіруе Віталь Гара- 
новіч, а таксама з работнікамі 
культуры і чытачамі ў раённым 
цэнтры культуры. Генадзь Міка- 
лаевіч чытаў вершы з апошніх 
трох сваіх кніжак: “Выбранае”, 
“Паміж зоркай і свечкай”, “Чытаю 
тайнапіс вачэй...", адказваў на 
пытанні па сваёй творчасці, бія- 
графіі, стане беларускай літарату- 
ры, беларускай мовы. Прысутныя, 
многія з якіх добра ведаюць паэзію 
Генадзя Бураўкіна, цёпла прымалі 
паэта, яго вершы, адказы на 
пытанні, жадалі новых твораў і 
здароўя. 

Пасля выступленняў у Глы- 
бокім мы пераехалі ў Паставы, дзе 
наступным днём былі заплана- 
ваны сустрэчы ў СШ Хе? І, раённым 
доме культуры. 

Вечарам з перадачы радыё 
“Свабода" мы даведаліся аб тым, 
што галоўны рэдактар “Информа- 


“цнонного вестника Администра- 


ции Президента Республики Бела- 
русь” Эдуард Скобелеў папракаў 
у “палітычнай адсталасці” В 
Быкава, Р. Барадуліна, Н. Гіле- 
віча, Г. Бураўкіна, С. Законнікава 
і заклікаў новае кіраўніцтва літа- 


без паэтаў 


ратурна-мастацкіх часопісаў не 
друкаваць іх творы. Пачуўшы 
такое паведамленне, мы пагава- 
рылі аб магчымай рэакцыі мяс- 
цовых і віцебскіх “ідэолагаў” на 
гэтую “рэкамендацыю”. Назаўт- 


некалькі сваіх вершаў, не адказаў 
на пытанні. Усім ахвотцым былі 
дадзены аўтографы, падпісаны 
кнігі. : 
Як мы потым даведаліся, 
каманда аб забароне сустрэчы 





Вучні СІІ Хе З г. Глыбокае дзякуюць Г. Бураўкіну за сустрэчу 


ра, каля 9 гадзін раніцы, я патэ- 
лефанаваў намесніку дырэктара 
па выхаваўчай рабоце СШ Ле І, 
яшчэ раз узгаднілі з ёю час су- 
стрэчы, якая павінна была адбыц- 
ца адразу пасля заняткаў стар- 
шакласнікаў. 

У гэты дзень мы наведалі 
маю родную вёску Яцэвічы, па- 
гутарылі там з вяскоўцамі-пен- 
сіянерамі, заглянулі ў кантору 
колгаса і Шыркоўскую пачатко- 
вую школу, пазнаёміліся з Па- 


стаўскай раённай бібліятэкай: Аў 


прызначаны час былі ў СШ Ле І. 

Намеснік дырэктара шко- 
лы, з якою я размаўляў раніцай, 
сарамліва апусціла вочы і па- 
прасіла нас зайсці да дырэктара 
школы, у якога, па яе словах, да 
нас ёсць пытанні. 

Кабінет дырэктара школы 
Травы Паўла Юр'евіча аказаўся 
зачыненым. І мы пачалі чакаць. 
Праз пару хвілін да дзвярэй ка- 
бінета падышоў 30-ці гадовы 
мужчына і не прывітаўшыся з 
намі, адкрыў кабінет. А потым мы 
пачулі: “Что Вы хотите? Я ничего 
о встрече с Вами не знаю. Со мной 
никто не говорил, Встречи не 
будет!". Убачыўшы абразлівыя 
паводзіны дырэктара школы да 
нас, сталых людзей, мы пакінулі 
кабінет. Генадзь Мікалаевіч вый- 
шаў са словамі “Будзьце здаро- 
вы”, а я палічыў неабходным 
папярэдзіць: “Вы - малады чала- 
век, Вам яшчэ доўга жыць і пра- 
цаваць, не забывайце аб гэтым!”. 
Каля школы нас абступілі старша- 
класнікі, здзіўленыя адменай су- 
стрэчы, якую яны чакалі і да якой 
рыхтаваліся. Завязалася гутарка і 
старшакласнікі не адпусцілі паэ- 
та, пакуль ён не прачытаў ім 


паступіла з Пастаўскага “белага 
дома”, - так называюць у Паста- 
вах райвыканкам, (старшыня 
райвыканкаму Ванда Фердынан- 
даўна Януковіч, а намеснік па 
сацыяльных пытаннях - Ала Эд- 
мундаўна Кейзік). Кіраўнікі школ, 
устаноў культуры атрымалі за- 
гад, зрабіць усё, каб ніхто з на- 
стаўнікоў і вучняў іншых школ, не 
прыйшоў на сустрэчу і ў РДК, якая 
ўсё ж такі адбылася. 

Была таксама забаронена 
субтрэча са 'старшакласнікамі'і-Ў. 
Браслаўскай гімназіі, але там 
дырэктар гімназіі Наталля Вік- 
тараўна Андрук, не адважыўшыся 
не выканаць “устаноўку” з Ві- 


-цебска, ветліва пазнаёліла нас з 


жыццём гімназіі, запрасіла: на 
сустрэчу з настаўнікамі, дзе і 
адбылася змястоўная гутарка аб 
стане беларускай літаратуры, 
знаёмства з новымі вершамі Ге- 
надзя Бураўкіна. У другой палове 
дня прыхільнікі беларускай мовы 
сустрэліся з паэтам у РДК. 

19 траўня, у нядзелю, уту- 
льную залу Віцебскай гарадской 
бібліятэкі імя Горкага запоўнілі 
віцябляне і зноў гучала паэтычнае 
слова. 

Адказваючы на адно з пы- 
танняў аб тэматыцы сваёй паэзіі 
Генадзь Бураўуін зазначыў, што 
для яго галоўнымі тэмамі твор- 
часці былі і ёсць “Беларусь, пры- 
рода, чалавек, каханне”. 

Зараз абласная рада тава- 
рыства рыхтуецца прыняць у 
вобласці народнага паэта Беларусі 
Рыгора Барадуліна. 

Старшыня Віцескай 
абласной рады ГА “ТБМ імя 
Ф. Скарыны” 

1. Навумчык. 


ааыматэсанасыкачачаааааааанас раса іасаасаіннааасаааевігв встречку асіна насавая 





Народнаму пісьменніку Беларусі ЯНКУ БРЫЛЮ 


Вельмішаноўны Іван Антонавіч! 
Беларускае грамадскае згуртаванне татар “Зікр уль-Кітаб” шчыра і сардэчна, з пачуццём вялікай 
павагі віншуе Вас са слаўным 85-годдзем з дня нараджэння. 


Вы нарадзіліся на поўдні, у г. Адэсе. Вас люлялі, спявалі калыханкі хвалі Чорнага мора. Нам жа 
спявалі свае песні хвалі жытнёвага мора. Мы ганарымся тым, што ходзім па адной, роднай нам беларускай 
зямлі, дыхаем адным паветрам, жывём агульнымі клопатамі, шануем адзін аднаго. Мы бясконца ўдзячны 
Вам за шчырасць, увагу да спраў нашага Згуртавання. Услед за Вамі мы кажам: “Новы сябар -знаходка 
рэдкая, а стары - каштоўнасць”. Мы ўважаем Вас, як пасланца мудрасці, любові да беларускай зямлі, да яе 
мовы, якую Вы так магутна ўпрыгожылі сваёй творчасцю. 

Жадаем Вам, дарагі Іван Антонавіч, і Вашым родным здароўя, поспехаў у творчасці, спаўнення 
Вашых планаў і надзей. 

Аба імя Згуртавання “Зікр уль-Кітаб”: 

Абу-Бекір Шабановіч, Ібрагім Канапацкі, Разалія Александровіч, Ісмаіл Александровіч, Айша 
Александровіч, Алія Усманава, Таццяна Якубоўская, Дзмітры Чымбаевіч, Алі Варановіч, Махамад Махмуд, 
Мустафа Канапацкі. Мацей Канапацкі, Муса Канапацкі, Саіда Шабановіч, Руслан Багдановіч, Алі Халембек, 
Лілея Канарская, Аміня Хасеневіч, Рустам Хасеневіч, Алі Шэгідэвіч, Эльміра Базарэвіч, Зінаіда Байрашэўская, 
Сапар Канапацкі, Адам Асановіч, Аміня Рафаловіч, Алі Александровіч, Алена Ільясевіч, Алі Крыніцкі. 


- 

Старшыня Севастопаль- 
скай суполкі ТБМ Валер Барташ 
паведаміў нам, што ў чэрвені 2001 
года грамадскія аб'яднанні бела- 
русаў, украінцаў ды іншых наро- 
даў ладзілі ўрачысты сход з наго- 


Весткі 


адзначала [10-я ўгодкі Максіма 
Багдановіча. 9 снежня 2001 года 
сябры Таварысіва наладзілі веча- 
рыну, а назаўтра арганізавалі 
паездку ў Ялту. дзе пахаваны 
гэта Ў рубрыпы “Па- 


паэт. Пра 





Сход беларускіх, украінскіх і іпшых арганізацый у гопар візіту Папы 
Рымскага Іаана Паўла ІІ на Украіну. Чэрвень 2001 г. Севастопаль. 


ды візіту папы Рымскага Іаана 
Паўла ІІ на Украіну. 

Сябры суполкі прычыніліся 
да ўсталявання мемарыяльнай 
дошкі паэту Адаму Міцкевічу на 
сцяне дома М? 2] па вуліцы Каліча 
ў Балаклаве. Адкрыццё дошкі 
адбылося 25 лістапада 2001 года і 


дзея" быў змёшчаны артыкул В. 
Міхайлава “У гонар юбілею паэ- 
та” у газеце “Слава Севастопаля” 
за Мб 254 2001 года. а таксама 
публікацыя В. Інгерава “Ты пра- 
бач. ты прымі свайго сына..." У 
газеце “Литературный Крым“ М 
1-2 за студзень 2002 года, якую мы 





Прадстаўнікі нацыянальных таварыстваў і творчай інтэлігенцыі па 
адкрыцці мемарыяльнай дошкі Адаму Міцкевічу ў г. Балаклаве 
25.ХІ.2001 г. 


было прымеркаванае да 175-годдзя 
выхаду Ў свет шэдэўра паэзіі 
“Крымскіх санетаў”, напісаных 
паэтам пад уражаннем наведвання 
Крыма ў 1825 годзе. 

23 лютага 2002 года Ў Се- 
вастопалі была адкрыта мемары- 
яльная дошка вядомаму грамад- 
скаму дзеячу крымска-татарскага 
народа Наману Чалебіджыхану. 
Дошка, усталяваная на сцяне 
былой гарадской турмы, дзеў 1916 
годзе загінуў Норман, была выраб- 
лена пры фінансавай падтрымцы 
мясцовай суполкі ТБМ. На цыры- 
моніі адкрыцця дэпутат Вярхоў- 
най Рады Украіны Мустафа Джа- 
мілёў выказаў старшыні суполкі 
Валеру Бартаашу падзяку за 
аказаную дапамогу. 

Севастопальская суполка 
ТБМ імя Францішка Скарыны 
Заснавальнік: 

ТБМ імя Францішка Скарыны. 
Пасведчанне аб рэгістрацыі: 
Ле 85 ад 28 чэрвеня 1996 г. 


Адрас рэдакцыі: 













251500, г. Ліда-2, п/с 7. 


ВСра/Ьт.оге.ру/а/ 





220005, г. Менск, вул. Румянцава, 13. 
Адрас для паштовых адпраўленняў: 


Е-тай: пз(діваТІіпехо.егофпо.Бу 

Каля мемарыяльнай : 

падаем у перакладзе з рускай 
Мовы. 

“Ты прабач, 
свайго сына... 

Жылі ж мы, не ведалі гэтых 
вершаў, не зналі пра лёс Паэта. 

Пе ведалі... 

Севастопальскае тавары- 
ства беларусаў імя Максіма Баг- 
дановіча “Пагоня” запрасіла нас у 
госці. Сустрэча была прымеркава- 
ная да 110-х угодкаў паэта і 
адбылася ў невялічкім утульным 
офісе Таварыства. У госці да 
гаспадароў завіталі Яўгенія Мац- 
вееўна Шварц - бібліёграф, чала- 
век чулай душы, Алег Глебавіч 
Дыскато - старшыня клуба ама- 
тараў гісторыі Севастопаля, 
літаратары, журналісты - усе 


ты прымі 

Хе 31 (570). 1 


свастой 

ЖНІЎНЯ 2002 г. 

Адкрыццё ў г. Севастопалі мемарыя.1ьнай дошкі муфцію мусульман 
Польшчы, Літвы, Беларусі і Крыма Номану Чалебіджыхану. 





Севасіопальскае таварыства беларусаў імя Максіма Багдановіча 
“Пагоня” па святкаванні 84-х угодкаў БНР 24.03.2002 г. 


сябры Таварыства. Без пафасу і 
патэтыкі, па задуме арганізатара 
сустрэчы старшыні Таварыства 
Валера Барташа. сабраліся на 
дзень нараджэння. Пра лёс Максі- 
ма, так ласкава называюць яго 
беларусы, распавяла Ганна Мала- 
хоўская-Васіюніна, намеснік стар- 
шыні “Пагоні”, гучалі вершы, зра- 
зумелыя прысутным без пера- 
кладу. 

Маці родная, Маці-Краіна! 

Не ўсцішыцца гэтакі боль... 

Ты прабач. Ты прымі свайго сына. 
За Цябе яму ўмерці дазволь!.. 





даму Міцкевічу ў Балаклаве 


прадстаўшкі суполак ТБМ з Магілёўскай і Берасцейскай абласцей. 
Лістапад 2001 г. 


Іх з хваляван- 
нем чыталі гаспада- 
ры вечарыны Ганна 1 
Малахоўская «Васіо- 
ніна, Ларыса Белік,. 
Кацярына Бас. 

На дзень на- 
родзінаў па добрай з 
завядзёнцы, не пры- 
ходзяць з пустымі 
рукамі. І такім пада- 
рункам былі вершы 
Марыі Віргінскай, ' 
Вікторыі Ганчар і: 
ейнага сына Зміцера 
Хрыстава, якія гу- 
чалі на рускай і укра- “ 
інскай мовах. Абыя- 
кавых не было. 

А. нараніцу! 
ўсе зноўку сабраліся ' 
разам. На замоўле- 
ным аўтобусе,. а! 
шлях быў не блізкі, 
мы накіраваліся на 
старыя ялцінскія кла 
ды, туды, дзе паха- 
ваны паэт. І зноў гу 
чала паэтычнае сло- 
ва. Над магілкай па- 
эта Валер Барташ 
усталяваў стара- 
жытны герб Беларусі “Пагоня”. 

Бралася на шэрую гадзіну, 
калі мы разыходзіліся дадому. 3 
намі заставаліся радкі, вершы, 

Рэдакцыйная 
Міхась Булавацкі. 


Грына Марачкіна, 


Уладзімір Содаль, 
Павел Сцяцко 

Й. Алена Анісім, Вадзім Болбас. 


Язэп Палубятка. 
Алесь Петрашкевіч. Людміла Піскун, 


калегія: 
Людміла Дзіцэвіч, 


Леакадзія Мілаш, 


Станіслаў Суднік, 
Алег Трусаў. 

Каля магілы Максіма Багдановіча 9 снежня 
2001 года. Фота Валера Барташа. 


Аўтары цалкам адказныя за падбор 
і дакладнасць прыведзенай інфармацыі 


думкі Максіма Багдановіча, што 
запалі ў сэрца. Мы даведаліся пра 
жыццё паэта, дакрануліся да 
ягонай творчасці. 
Віктар Інгераў. 
Севастоваль.” 


Севгастопальская суполка 
ТБМ славіцца сваёй гасціннасцю 
Мінулым летам нашы землякі 
цёпла прымалі Людмілу Дзіцэвіч, 
намесніка саршыні ТБМ, пра што 
ў свой час паведамлялася праз 
“Наша слова”. А таксама дэле- 
гацыю з Магілёўскай і Берас- 
цейскай вобласці, у складзе якой 
былі сябры Таварыства бела- 
рускай мовы. Усе, хто меў шчасце 
пабыць у беларусаў Севастопаля 
шчыра ўдзячныя ім і асабіста 
старшыні мясцовай суполкі ТБМ 








Валеру Барташу за прыём і арга- 
нізацыю адпачынку. 

Матэрыял падрыхтавала 
да друку 

Ірына Марачкіна, 

адказны сакратар ТБМ. 

